

# بھلے کام کرنے کو کہو اور بُرے کاموں سے روکو

## ورنہ ہمہ گیر عذاب کے لیے تیار رہو

عَنْ حَدِيثَةِ رَضِيَ اللَّهُ تَعَالَى عَنْهُ أَنَّ النَّبِيَّ صَلَّى اللَّهُ تَعَالَى عَلَيْهِ وَسَلَّمَ قَالَ  
 وَاللَّهِ لَأَنْفُسِي بِيَدِهِ لَتَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ لِيُؤْتِيَنَّكُمْ اللَّهُ أَنْ  
 يَبْعَثَ عَلَيْكُمْ عَذَابًا آبًا مِنْ عِنْدِهِ قَدْ لَعْنَهُ وَلَا تَسْتَجَابُ لَكُمْ (رواه الترمذی)  
 "حضور نے فرمایا مجھے اپنے مالک کی قسم ہے: تم بھلے کام کرنے کو کہو گے اور بُرے کاموں سے  
 (لوگوں کو) روکو گے یا قریب ہے کہ اللہ تعالیٰ تم پر اپنا عذاب مسلط کرے گا، پھر تم اسے لپکا رو  
 گروہ تمہاری ایک نہیں سنے گا۔"

امر بالمعروف اور نہی عن المنکر کا سلسلہ جاری رہے تو نیکی کا پلہ بھاری رہتا ہے۔ اس لیے  
 خدا کی طرف سے برکتوں کا نزول رہتا ہے، اگر اس فریضہ سے غفلت برتی جائے تو پھر بدی چھا  
 جاتی ہے اور ملک میں بدوں کا غلبہ ہو جاتا ہے اس لیے اندیشہ ہوتا ہے کہ اب رحمتوں کے بجائے  
 عذاب الہی کا ہنر حرکت میں آجائے اور پھر اس کے سامنے کسی کی فریاد سے بھی کام نہ چلے۔  
 دراصل عذاب دیکھنے کے بعد عموماً توبہ اور ایمان کا اظہار بے اثر اور بے معنی ہو جاتا ہے۔ الّا  
 یہ کہ وہ عذاب محض جھنجھوٹے کو آیا ہو، ان کا استیصال خدا کو ابھی منظور نہ ہو۔

عَنْ أَبِي بَكْرٍ الصِّدِّيقِ رَضِيَ اللَّهُ تَعَالَى عَنْهُ قَالَ: يَا أَيُّهَا النَّاسُ إِنَّكُمْ تَقْرَعُونَ  
 هَذِهِ الْأَيَّةَ: يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ لَا يَفْتَرِكُمْ مَنْ ضَلَّ إِذَا هْتَدَيْتُمْ  
 فَإِنِّي سَمِعْتُ رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ يَقُولُ إِنَّ النَّاسَ إِذَا دَاوَأْمُنْكَرًا  
 قَلِمٌ يُفْسِرُونَ لَا يُؤْتُونَكَ أَنْ يَعْتَمَهُمُ اللَّهُ لِيُعَاقِبَهُ (رواه ابن ماجه و الترمذی)  
 حضرت صدیق اکبر رضی اللہ تعالیٰ عنہ نے فرمایا:-

لوگو! تم یہ آیت پڑھتے ہو: اے مسلمانو! تم اپنی خبر رکھو، جب تم راہ راست پر ہو تو

کوئی بھی گمراہ ہوا کرے، تمہیں (کچھ بھی) نقصان نہیں پہنچا سکتا۔

(یقین کیجئے) میں نے رسول کریم صلی اللہ علیہ وسلم سے سنا فرماتے تھے کہ: جب لوگ خلاف شرع ایک کام دیکھ کر اس کو نہیں بد لیں گے (تو) قریب ہے کہ ان کو اللہ کا عذاب آگھیرے۔ مقصد یہ ہے کہ: ع تجھے پرائی کیا پڑی اپنی بیڑ تو — کا محاورہ غلط ہے۔ ایک اندھے شخص کو کنوئیں کی طرف بڑھتے دیکھتے رہتا اور اسے تھامنے کی کوشش نہ کرنا عقل کی بات نہیں ہے۔ بہر حال کوئی شخص خود خواہ کتنا ہی متقی ہو، اگر وہ خلاف شرع کام پر چپ رہے تو عذاب دنیا سے وہ بھی بچ نہیں سکے گا۔

آیت کا مضموم تو صرف اتنا ہے کہ: کسی کے گناہ کی باز پرس آپ سے نہیں ہوگی۔ جو کرے گا بھولے گا۔ گو متقی گناہ سے پرہیز کرتا ہے تاہم اسے برداشت تو کرتا ہی ہے۔ غور فرمائیں کیا یہ کچھ کم گناہ ہے؟

عَنْ جَابِرِ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ  
أَوْحَى اللَّهُ عَزَّ وَجَلَّ لِي جِبْرَائِيلَ عَلَيْهِ السَّلَامُ أَنْ أَقْلِبُ مَدِينَةَ كَذَا أَوْ كَذَا  
فَقَالَ يَا رَبِّ إِنَّ فِيهِمْ عَبْدًا خَلَانَا كَمْ يَعْصِيكَ طَرْفَةَ عَيْنٍ قَالَ أَقْلِبْنَاهَا  
عَلَيْهِ وَعَلَيْهِمْ فَإِنَّ وَجْهَهُ لَمْ يَتَّعَدِ فِي سَاعَةٍ قَطُّ رَشَاوَةً بِحِوَالَةِ شَعْبِ الْيَمَانِ (بیہقی)  
حضرت جابر رضی اللہ تعالیٰ عنہ فرماتے ہیں، حضور علیہ الصلوٰۃ والسلام کا ارشاد ہے کہ  
اللہ تعالیٰ نے جبرائیل علیہ السلام کو وحی فرمائی کہ فلاں فلاں شہر کو شہر والوں پر الٹ دے تو  
عرض کی (حضور) ان میں آپ کا فلاں نیک بندہ ہے جس نے کسی لحظہ بھی آپ کی نافرمانی  
نہیں کی، حکم ہوا، بایں ہمہ ان سب پر شہر کو الٹ دو۔ کیونکہ میری خاطر ان کا چہرہ (ان کے کرتوتوں  
پر) کبھی بھی متغیر نہیں ہوا۔

غرض تنہا تقویٰ و طہارت کافی نہیں ہے اس کے ساتھ ضروری ہے کہ ممکن حد تک  
نیکی کا پرچار اور بدی کی روک تھام بھی کی جائے۔ ورنہ وہی حشر ہوگا جو کبھی کسی صالح بندے  
کا ہوا کہ مزار پر ہیزگاری کے باوجود، خدا کی نافرمانیاں دیکھ کر اس نے کبھی اپنی ناراضگی کا اظہار  
نہ کیا اور نہ کبھی کسی کو گناہ سے روکا۔ اور بالآخر تباہ ہونے والوں کے ساتھ تباہ ہوا۔

عَنْ عَبْدِ اللَّهِ بْنِ مَسْعُودٍ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
لَمَّا وَقَعَتْ بَنُو إِسْرَائِيلَ فِي الْمَعَاصِي نَهَتْهُمْ عُلَمَاءُ هُمْ خَلَمَ بَيْنَهُمْ إِجْلَاسُهُمْ

رَفِي مَجَالِسِهِمْ وَ أَكَلُوهُمْ وَ شَارَكُوهُمْ فَصَرَبَ اللَّهُ قُلُوبَ بَعْضِهِمْ بِبَعْضٍ فَلَغَنَهُمُ  
عَلَى لِسَانِ دَاوُدَ وَعِيسَى ابْنِ مَرْيَمَ ذَلِكَ بِمَا عَصَوْا وَكَانُوا يَعْتَدُونَ (متکوٰۃ)

”حضرت ابن مسعود فرماتے ہیں، حضور کا ارشاد ہے کہ جب بنی اسرائیل گناہوں میں پڑ گئے تو ان کے علماء نے ان کو روکا، مگر وہ باز نہ آئے (انہوں نے ان سے پرہیز نہ کیا بلکہ) اب ان کی مجلسوں میں شریک ہو گئے۔ اور ان کے ساتھ بیٹھ کر کھاتے اور پیتے رہے، اس پر اللہ تعالیٰ ان کے دلوں کو ایک دوسرے کے ساتھ ملا دیا اور حضرت داؤد اور حضرت عیسیٰ علیہما السلام کی زبان سے ان پر لعنت کی اور یہ بہ سبب ان کے گناہ کرنے اور حد سے تجاوز کرنے کی وجہ سے ہوا۔“

دورِ حاضر کی یہ وہ سب سے بڑھی بیماری ہے جس میں ہمارے عہد کے رفیقا رہ مصلحین مبینین اور علماء کرام عموماً مبتلا ہیں، جلسوں، تقریروں اور تحریروں کے ذریعے سیاہ کاروں پر شدید برستے اور ان کو کوستے ہیں، لیکن جب موقع ملتا ہے تو ان کے ہمراہ بھی دیکھے جاتے ہیں۔ ان کی دعوتیں قبول کرتے ہیں، ان سے میل جول رکھتے اور اٹھتے بیٹھتے ہیں۔ یہی وجہ ہے کہ جرائم پیشہ اور خدا کے نافرمانوں کو کچھ زیادہ فکر نہیں رہتی، وہ سمجھتے ہیں کہ ہم شاید کچھ زیادہ راندہ درگاہ نہیں ہیں یا یہ کہ، یہ داعظ بھی ہمارے ساتھ ہیں۔ یہ پند و موعظت، ان کا پیشہ ہے کاویا ہے۔ اللہ اللہ خیر سلا۔ جو علماء اور نامح قوم کے ناہنجادوں سے ربط و ضبط بھی حسبِ معمول رکھتے ہیں، وہ دراصل بنی اسرائیل کے بد پیشہ علماء کا نمونہ ہیں اور اسی نمر کے مستحق اور نثر اور ہیں جس کے وہ تھے۔ جب تک یہ نامح ان سے پرہیز نہیں کریں گے اور اپنی دینی غیرت کا ثبوت نہیں دیں گے ان کی تبلیغ بے اثر رہے گی۔

عَنْ عُمَرَ بْنِ الْخَطَّابِ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّهُ تَصِيبُ أُمَّتِي فِي آخِرِ الزَّمَانِ مِنْ سُلْطَانٍ نَهْمُ لَشْدَائِدُ لَا يَنْجُو مِنْهُ إِلَّا رَجُلٌ حَوَتْ دِينَ اللَّهِ فَجَاهَدَ عَلَيْهِ بِلِسَانِهِ وَدَيْدَا وَقَلْبِهِ فَذَلِكَ السُّدِّيُّ سَبَقَتْ لَهُ السَّوَابِقِ (متکوٰۃ)

”فرمایا: آخر زمانہ میں میری امت کو اپنے بادشاہوں سے سختیوں کا سامنا ہوگا، صرف وہی شخص بچے گا جس نے دین کا عرفان حاصل کیا، پھر اس کے لیے جہاد کیا۔ اپنی زبان سے اپنے ہاتھ سے اور اپنے دل سے، پس وہ شخص بازسی لے گیا۔“

ہر دور میں حکمرانوں نے دینِ حق کے علمبرداروں پر ظلم ڈھائے اور سخت اذیتیں دیں۔  
گو عدائے حق نے ہمیشہ ان دکھوں سے بے نیاز ہو کر حق کا بول بالا کیا۔ خدا کے ہاں ایسے  
حکمران بہت بڑے غدار اور عہد شکن ہوتے ہیں۔

عَنْ أَبِي سَعِيدٍ النَّخَعِيِّ رَضِيَ اللَّهُ تَعَالَى عَنْهُ قَالَ : وَذَكَرَ أَنَّ بَكْرَةَ عَمْرٍو  
يَوْمَئِذٍ يَوْمَ الْقِيَامَةِ يَتَمَدَّدُ رَتَبُهُ فِي الْمُسْتَأْنِيَةِ وَلَا عُدَّةَ كَسْبِهِ مِنْ عَدُوِّهِ  
الْعَامَّةِ يُعْرَزُ يَوْمَئِذٍ عِنْدَ أَسْبَابِهِ (مشکوٰۃ من حدیث طویل)

کہا: اور حضور نے ذکر فرمایا کہ: کسی نے دنیا میں جتنا غدر کیا ہوگا اتنا اس کے غدر  
کا جہنم (کھڑا) ہوگا، دنیا میں سربراہ کے غدر سے بڑھ کر اور کوئی غدر نہیں ہے۔ اس کی  
مقعد کے نزدیک اس کا جہنم اگاڑا جائے گا۔

غدار، عہد شکنی کی ایک قبیح صورت ہے، جو لوگ ملک اور قوم کے غدار ہوتے ہیں۔  
ان کو اس لیے غدار کہا جاتا ہے کہ اس نے اپنے ملک اور قوم کی خدمت کا جو عہد کیا تھا اس  
نے وہ توڑ دیا ہے۔ جو سربراہ مملکت، قوم اس کے اونچے اخلاق اور اس کے دین کے  
سلسلے کی ذمہ داریوں کو دیا تدارکی سے پورا نہیں کرتا، وہ اصل میں اس "حلف و فاداری" کے  
عہد کی عہد شکنی کرتا ہے جو پہلے دن اس نے اٹھایا ہوتا ہے اس لیے وہ سب سے بڑا غدار  
بٹھرتا ہے۔ اگر غور سے دیکھا جائے تو ہمیں واقعہً ایسے ہی حکمرانوں سے سابقہ پڑتا ہے۔  
مگر افسوس! اس کو سمجھنے کی کم کوشش کی گئی ہے۔ اس سلسلے کی جو ذمہ داریاں ہم پر یعنی عوام پر  
عاید ہوتی ہیں ان میں ہم ناکام رہے ہیں۔ خاص طور پر ہم نے ایسے غداروں کو سب سے  
زیادہ جو ملک پہنچاٹی ہے اس سے ہماری آخرت بھی خطرے میں پڑ گئی ہے۔ دنیا ان  
زنگیوں کی بنتی ہے، اپنی آخرت اور ایمان ہمارے عوام بچتے ہیں۔ اس سے بڑھ کر عوام کا  
خسارہ اور کیا ہو سکتا ہے کہ دنیا بھی گنواٹی اور آخرت بھی۔

خواص، یعنی ملکی اور قومی رہنماؤں اور سربراہوں کی بد اعمالی اور سیاہ کاریوں کے وبال  
سے عوام اس وقت بچ سکتے ہیں، جب حسبِ مقدور غلط کاریوں کو ٹوکنے میں وہ اپنا فریضہ  
ادا کرتے رہتے ہوں، اگر اس کے بجائے وہ خاموش رہیں، تو شاید دیکھا کریں یا ان سیاہ کاریوں  
کے باوجود ان سے تعاون جاری رکھیں تو پھر جو عذاب ان خواص پر نازل ہوگا، وہ ان تماشائی  
یا معاون عوام پر بھی نازل ہو کر رہے گا۔

إِنَّ اللَّهَ تَعَالَى لَا يَعْذِبُ الْعَامَّةَ لِعَمَلِ الْخَاصَّةِ حَتَّى يَبْرُوا الْمُتَكْرِبِينَ ظَهَرَ بَيْنَهُمْ  
وَهُمْ قَادِرُونَ عَلَى أَنْ يُنْكِرُوهُ فَلَا يَنْكُرُوهُ فَإِذَا فَعَلُوا ذَلِكَ عَذَّبَ اللَّهُ الْعَامَّةَ  
وَالْخَاصَّةَ (مشکوٰۃ)

”یقین کیجیے! اللہ تعالیٰ ساری قوم کو بعض لوگوں (خواص) کے عمل کی وجہ سے عذاب نہیں  
کرتا۔ آئیہ کہ وہ اپنے سامنے خلاف شرع کام ہوتا دیکھیں اور وہ اس کو بدلنے اور روکنے پر  
قادر ہیں مگر وہ اسے روکیں نہیں۔ تو اب جب ایسے کام ہوں گے تو اس وقت اللہ تعالیٰ عام  
اور خاص جمہور اور خواص سب کو دھرتے گا۔“

ہمارے نزدیک اس وقت میں ہمارے دو طرح خاصے مبتلا ہیں اور جو عذاب ان خواص پر  
نازل ہونا تھا، اس کی پیٹھ میں یہ سب عوام بھی آرہے ہیں۔ خواص کی ناکردیوں میں عوام کا  
خاص حصہ ہے، بلکہ ان کے تعاون اور دونوں کی مدد سے ہی وہ اس قابل ہوئے ہیں کہ وہ اپنی  
خدائی کے لیے خدا کی خدائی سے اعراض کریں۔ اس لیے ان دو ٹروں کو سوچ لینا چاہیے کہ جب  
ان کے نمائندے غلط کام کریں گے تو اس گناہ میں سے ان کو بھی حصہ ملے گا تو اس وقت کیا کریں گے  
عَنْ أَبِي سَعِيدٍ الْخُدْرِيِّ رَضِيَ اللَّهُ تَعَالَى عَنْهُ عَنْ رَسُولِ اللَّهِ صَلَّى اللَّهُ تَعَالَى  
عَلَيْهِ وَآلِهِ وَسَلَّمَ قَالَ مَنْ رَأَى مُسْكَرًا فَلْيُعَيِّرْهُ بِيَدِهِ فَإِنْ تَمَّ يَسْتَبِطُ فَلَيْسَا بِهِ فَإِنْ  
تَمَّ يَسْتَبِطُ فَيَقْلِبْهُ دَخَلَكَ أَصْفُ الْإِيمَانِ (رواه مسلم)

فرمایا: جو شخص خلاف شرع کوئی بات دیکھے تو اسے اپنی طاقت سے مٹا دینا چاہیے  
اگر یہ اس کے لیے ممکن نہ ہو تو زبان کے ذریعے اس کو روکنے کی کوشش کرنا چاہیے، اگر یہ بھی اس  
کے لیے ممکن نہ ہو تو دل سے ہی (اسے برا جانے) اور یہ ایمان کا سب سے کمزور ترین درجہ ہے۔

پہلا فریضہ حکمران، ادارہ کے انچارج، والدین اور بااثر لوگوں کا ہے، کیونکہ وہ ایسا کر  
سکتے ہیں، اگر وہ نہیں کرتے تو اس کے دور میں، اس کے زیر سایہ جتنی سیاہ کاریاں ہوں گی، ان  
میں گناہ کا حصہ ان کو بھی ملے گا۔ ان کے سامنے جو جو قباحتیں آئیں اور جتنے مجرم ان کی نگاہ میں  
نظیروں ان حالات میں یہ ان کے لیے قطعاً جائز نہیں ہوگا کہ وہ آنے والے نمائندوں کے لیے ان کو  
اٹھا رکھیں، کیونکہ کچھ نہیں کہا جاسکتا کہ کل کیا ہو؟ اس لیے وہ ان کی حج گنتی اور جیسی  
کچھ خود کر سکتے ہیں، کڑھ لیں۔ ورنہ خدا کے ہاں اس کی باز پرس ہوگی۔

دوسرا فریضہ عوام مصلحین، علماء، مشائخ اور بزرگوں کا ہے کہ وہ مفرد درجہ حکمت علی

کے ساتھ لوگوں کو فہمائش کریں اور سمجھائیں اور زبان کے ذریعے ان کو ٹوکیں۔ ورنہ یہ بھی گنہگار ہوں گے۔

تیسرا فریضہ ان کمزوروں کا ہے جو زبان تک سے بھی کسی سے بات نہیں کر سکتے، ان کو نقصان اور اذیت کا اندیشہ ہوتا ہے۔ تو ان کو یہ کمزوری اس وقت ہضم ہو سکے گی جب وہ کم از کم دل سے اس برائی سے نفرت کریں اور برائی کا ارتکاب کرنے والوں سے بیزار رہیں۔ اسلام نے یتیم درجے مقرر کر کے دراصل ہر بہانے باز کا راستہ بند کر دیا ہے۔ کیونکہ دنیا میں ایسا کوئی انسان نہیں ہے جو تیسرے فریضہ کی بھی ہمت نہ رکھتا ہو اگر مسلم ان اصولوں پر کاربند ہو جائے تو یقین کیجیے! برائی کو سر چھپانے کے لیے جگہ نہ ملے اور جو برائی باز ہیں وہ سہرا اونچا کر کے نہ چل سکیں۔ اللہم فقط لہما تحب وترضی۔

عبدالرحمن عابز صالحی کوٹلوی

## فُعالِ مَظْلُومِ كِی ظالم کے حق میں تیر ہوتی ہے

تو نیکی کر کہ نیکو کار کی تو قسیر ہوتی ہے  
مری تدبیر بھی تو تابعِ تقدیر ہوتی ہے  
نکلتی ہے زباں سے باشعورِ تحریر ہوتی ہے  
اسی مقدار سے گفتار بے تاثیر ہوتی ہے  
تجھے معلوم ہے کیوں شرم و استغیبر ہوتی ہے  
فُعالِ مَظْلُومِ كِی ظالم کے حق میں تیر ہوتی ہے  
اُسے تقریر کہتے ہیں وہی تقریر ہوتی ہے  
جہاں حق بات کہہ دینا بڑی تعقیر ہوتی ہے  
خطِ قصدا کوئی ہو قابلِ تعزیر ہوتی ہے

برے انسان کی ہر ایک جات حقیر ہوتی ہے  
یقینِ تقدیر پر پر رکھتا ہوں اور تدبیر کرتا ہوں  
زبان پر بات لانے سے یہ پہلے سوچ لیں دل میں  
مخالف جن قدر گفتار کے کردار ہوتا ہے  
ترے در پر پہنچ کر بھی زباں کھلتی نہیں میری  
کسی پر ظلم کرنا، اپنے اوپر ظلم کرنا ہے  
جسے سن کر ہر اک سامع کی گل دنیا بدل جائے  
تقاضا ہے یہی حق کا وہاں حق بات کہہ ڈالو  
جو اہل عقل ہوتے ہیں، خطا کرتے نہیں قصداً

خلافتِ اسلام کے اُس کے قدم اٹھتے نہیں عاجز  
کہ جس کے پاؤں میں اسلام کی زنجیر ہوتی ہے